



Dokument ta' sessjoni

B8-1279/2016

22.11.2016

MOZZJONI GĦAL RIŻOLUZZJONI

imressqa wara d-dikjarazzjoni tal-Viċi President tal-Kummissjoni/tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà

skont l-Artikolu 123(2) tar-Regoli ta' Proċedura

dwar ir-relazzjonijiet UE-Turkija
(2016/2993(RSP))

**Marine Le Pen, Marcel de Graaff, Harald Vilimsky, Mireille D'Ornano,
Edouard Ferrand, Mario Borghezio, Gerolf Annemans, Janice Atkinson,
Marcus Pretzell, Jean-Luc Schaffhauser, Laurentiu Rebege,
Michał Marusik, Matteo Salvini**
f'isem il-Grupp ENF

Riżoluzzjoni tal-Parlament Ewropew dwar ir-relazzjonijiet UE-Turkija (2016/2993(RSP))

Il-Parlament Ewropew,

- wara li kkunsidra d-dikjarazzjonijiet tat-22 ta' Novembru 2016 tal-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà dwar ir-relazzjonijiet UE-Turkija,
- wara li kkunsidra l-Artikolu 123(2) tar-Regoli ta' Proċedura tiegħu,
- A. billi s-sitwazzjoni fit-Turkija fir-rigward tad-demokrazija u d-drittijiet fundamentali ddeterjorat b'mod konsiderevoli minn mindu bdew in-negozjati għall-adeżjoni fl-2005;
- B. billi l-Gvern Tork qed jabbuza mill-istat ta' emerġenza u mill-attentat ta' kolp ta' stat fallut tal-15 ta' Lulju 2016 biex jillimita serjament il-libertà tal-kelma, il-libertà tal-midja u d-drittijiet demokratiċi b'mod ġenerali;
- C. billi, skont Reporters Mingħajr Fruntieri, 89 ġurnalist ġew arrestati matul l-ewwel sitt ġimgħat tal-istat ta' emerġenza, 104 stabbilimenti tal-midja sfaw magħluqa, u aktar minn 2 300 ġurnalist sussegwentement tilfu l-impjieg tagħhom u l-akkreditazzjoni tal-istampa ta' mill-anqas 330 ġurnalist ġiet revokata; billi għadd enormi ta' ġurnalisti oħrajn huma attwalment detenuti fiċ-ċelel ta' kustodja tal-pulizija, ġew detenuti u rilaxxati mingħajr akkuza, jew għadhom ma ġewx detenuti iżda nħareġ mandat ta' detenzjoni kontribom;
- D. billi sehhew ukoll diversi kazijiet ta' ksur sistematiku tal-libertà tal-istampa qabel l-attentat ta' kolp ta' stat fallut u l-istat ta' emerġenza sussegwenti, li l-aktar notorji fosthom kienu l-investigazzjoni li saret f'Mejju 2015 minhabba terroriżmu u spjunaggġ fil-konfront tal-gazzetta *Cumhuriyet* talli ppubblikat filmat u rapport tal-aħbarijiet li juru trakkijiet b'tagħbija ta' armi ddestinati għall-ġihadisti fis-Sirja, l-arrest tal-editur ta' din il-gazzetta Can Dündar u tal-ġurnalist Erdem Gül f'Novembru, ir-rejd tal-pulizija fuq l-istazzjonijiet televiżivi u l-gazzetti tal-grupp medjatiku Ipek u t-tkeċċija tal-ġurnalisti ta' ta' dal-grupp f'Ottubru 2015, u l-gvern li ha l-kontroll tal-gazzetta *Zaman* f'Marzu 2016;
- E. billi l-ksur min-naħa tat-Torok tal-libertajiet tal-midja affettwaw ukoll liċ-ċittadini ta' pajjiżi Ewropej bħalma huma s-satirist Ġermaniż Jan Böhmermann u l-ġurnalist Netherlandiż Ebru Umar;
- F. billi eluf ta' siti fuq l-internet bħalissa qed jiġu mblokkati fit-Turkija; billi, skont l-organizzazzjoni Human Rights Watch, l-awtoritajiet Torok kienu responsabbli għal kwazi tliet kwarti tat-talbiet li saru minn madwar id-dinja lil Twitter biex inehħi tweets u jimblokka kontijiet fl-ewwel sitt xhur tal-2015;
- G. billi Selahattin Demirtaş u Figen Yüksekdağ, il-mexxejja kongunti tal-partit HDP fl-oppożizzjoni, ġew arrestati, flimkien ma' għaxar deputati oħra tal-parlament;
- H. billi l-arrest u s-sospensjoni ta' eluf ta' mħallfin u prosekuturi kkompromettew serjament

l-indipendenza tal-ġudikatura u s-separazzjoni tal-poteri;

- I. billi t-Turkija qed tirrifjuta li tikkunsidra mill-ġdid l-okkupazzjoni militari illegali tagħha tal-parti tat-Tramuntana ta' Ċipru li ilha għaddejja mill-1974; billi t-Turkija qed tirrifjuta li tirrikonoxxi lir-Repubblika ta' Ċipru jew li tissodisfa l-obbligi tagħha fir-rigward tal-Protokoll ta' Ankara;
 - J. billi qed ikun hemm persekuzzjoni u diskriminazzjoni sistematiċi kontra l-minoranzi reliġjużi;
 - K. billi l-Gvern Tork iddeċieda li jiddelega l-poteri deċiżjonali lill-Prim Ministru fir-rigward tal-ħatra tal-kanċilliera tal-universitajiet pubbliċi u privati;
 - L. billi l-Gvern Tork ipprovda u għadu jipprovdi għajjnuna u armi lill-gruppi ġihadisti fis-Sirja;
 - M. billi l-Gvern Tork qed jhedded li jħalli tliet miljun migrant jidhlu fl-UE bl-objettiv li jikseb eżenzjoni mill-viża għaċ-ċittadini Torok;
 - N. billi t-Turkija rċeviet total ta' kwazi EUR 10 biljun fil-qafas tal-assistenza ta' qabel l-adeżjoni bejn l-2005 u l-2016;
 - O. billi s'ħarriġ tal-opinjoni li sar diversi drabi fil-biċċa l-kbira tal-Istati Membri jindika li maġġoranza predominanti huma kontra l-adeżjoni tat-Turkija fl-UE;
1. Jappella lill-Kunsill biex itemm in-negożjati dwar l-adeżjoni tat-Turkija fl-UE;
 2. Jappella lill-Kunsill biex itemm minnufih il-pagamenti kollha lit-Turkija fil-qafas tal-Istrument għall-Assistenza ta' Qabel l-Adeżjoni;
 3. Jappella lill-Istati Membri biex jiddefinixxu r-relazzjoni individwali tagħhom mat-Turkija għall-gejjieni;
 4. Jagħti istruzzjonijiet lill-President tiegħu biex jgħaddi din ir-risoluzzjoni lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-Kunsill, lill-Kummissjoni, lill-gvernijiet tal-Istati Membri, kif ukoll lill-Gvern tat-Turkija.